

MINUTI

Laqgha tal-Kabinet Nru 40

Kastilja, 11 ta' Lulju 1980

Prezenti:-

L-Onor Dom Mintoff  
 L-Onor Joseph Cassar  
 L-Onor Agatha Barbara  
 L-Onor Lorry Sant  
 L-Onor Wistin Abela  
 L-Onor Patrick Holland  
 L-Onor Freddie Micallef  
 L-Onor Vincent Moran  
 L-Onor Danny Cremona  
 L-Onor Philip Muscat  
 L-Onor Joe Brincat

Prim Ministru - Chairman  
 Ministru tal-Finanzi, Dwana u Investimenti Finanzjarji tal-Poplu  
 Ministru tax-Xoghol, Ghajnuna, Socjali u Kultura  
 Ministru tax-Xoghlijiet u Sport  
 Ministru ta' l-Izvilupp, Energija, Port u Telekomunikazzjonijiet  
 Ministru tal-Kummerc, Industrija, Industriji Parastatali u tal-Poplu  
 Ministru tal-Biedja u Sajd  
 Ministru tas-Sahha u l-Ambjent  
 Ministru tat-Turizmu  
 Ministru tal-Edukazzjoni  
 Ministru tal-Gustizzja, Artijiet, Djar u Affarijiet tal-Parlament.

Prezenti wkoll:-

Dr Edgar Mizzi  
 Is-Sur Maurice Abela  
 Is-Sur Joe Borg  
 Is-Sur George Agius  
 Is-Sur Edmond Micallef

Segretarju

MINUTI

Il-Ministri approvaw il-Minuti tal-Laqgha Nru 39.

Il-Kabinet iddiskuta zewg 'items' pendent i ma' l-Italja, li huma;

1. Il-proposti tal-Ministru Pandolfi, u
2. Il-kuntratt għall-Boilers tal-Power Station.

Il-Ministru Pandolfi li kien ic-Chairman tal-European Group ta' l-IMF, kien iltaqa ma' l-Ministru Cassar u is-Sur Lino Spiteri, Deputat Gvernatur tas-Central Bank, u stqarr li, bl-approvazzjoni tal-Prim Ministro Taljan Cossiga, ried jagħmel proposti serji li kellhom iwasslu għal ftehim sa' l-ahhar ta' Gunju 1980. Dawn il-proposti kien jinvolu li l-Gvern Taljan jagħmel 'grant' annwali lil Malta ta' 12-il miljun dollaru u mhux anqas minn 4 miljun dollaru f'ghajnejna teknika għal hames snin li jibdew mill-1979, flimkien ma self ta' 15-il miljun dollaru bl-imghax ta' 3%, mifrux fuq perijodu ta' hames snin. Għal dan il-ghan kien mehtieg li tħaddi ligi mill-Parlament Taljan li id-'draft' tagħha kien għadu qed jiġi diskuss.

Wara sar magħruf li l-Ministru Colombo ried li qabel jikkonsulta mal-Gvern Franciz bil-hsieb li din il-ligi tigi mghoddija mill-Parlament Taljan qabel is-6 ta' Awissu 1980.

Dwar il-Boilers tal-Power Station il-Prim Ministro informa il-Kabinet li kienet saret pressjoni mis-Socjalisti Taljani biex l-offerta tingħata lil ditta Taljana. Ghalkemm kien gie propost li it-Tender ikun maqsum bejn it-Taljani u il-Gappunizi, it-Taljani ma setghux jinzu għall-prezz offrut mill-Gappunizi u, barra minn dan, kien qed jinsistu li l-hlas isir bid-Deutsch-Marks. Minkejja x-xewqa li t-Taljani jieħdu parti minn dan ix-xogħol, il-Kabinet qabel li l-offerta Taljana ma setghetx tigi milquġha.

ZEJT Wara il-Kabinet iddiskuta is-sitwazzjoni taz-zejt. Skond l-ahhar informazzjoni, il-prezz taz-zejt kien niezel u, minhabba l-provvisti li diga kien fi triqthom lejn Malta u provvisti ohra skond il-ftehim mas-Sawdi Arabja, il-Qatar u l-Iraq, il-Ministri qablu li kien ser ikollna bizzejjed biex inbieghu kemm il-'crude' kif ukoll il-'product'; għal dan il-ghan għandhom isiru kuntatti mmedjati mal-Bulgarija u mal-ENI, fost ohrajn.

LIBJA Matul l-ahhar zjara tieghu f'Malta, fl-ewwel gimgha ta' Lulju, il-Ministru Libjan Shahati kien gie nfurmat li l-Kabinet Malti kien iddecieda li ma kienx bi hsiebu jistenna izqed li jmur arbitration dwar il-linja medjana u li ghalhekk konna ser nibdew it-thaffir ghaz-zejt fil-Blokki Maltin, sa distanza ta' hmistax-il mil mill-Median Line u li din id-distanza ma kellhiex tinzamm ghal perijodu twil.

Il-Ministru Shahati kien gie infurmat ukoll li Malta ma tkun qatt lesta li tippermetti facilitajiet militari lil hadd u lanqas lill-Libja.

Il-Kabinet, waqt li rega kkonferma dawn id-decizjonijiet, iddecieda li l-Prim Ministro m'ghandux imur ghal tahdidiet fil-Libja qabel ma l-President Gaddafi jigi Malta ghall-istess ghan u dan peress li l-Prim Ministro kien diga pprova darbtejn minghajr success.

AFFARIJET INTERNI

Il-Ministri qablu li kien mehtieg li il-mizuri li kienu qed jitwettqu fit-Tarzna jirnexxu; it-Tarzna me setghetx timxi l-quddiem minghajr 'work force' dixxiplinata u ghalhekk dawn il-mizuri kien mehtieg li jitwettqu bil-qawwa kollha.

Fl-ahharnett, il-Ministri qablu li jin zam "Mass Meeting" f'Birzebbugia, is-Sibt 19 ta' Lulju u, wara l-aggornament tal-Parlament, il-Ministri jqassmu il-leave tagħhom biex kulhadd ikun rega lura fil-kariga sa' l-1 ta' Settembru.



.....  
25/7/80  
.....

Segretarju tal-Kabinet

.....  
Chairman tal-Kabinet